

ಈ ರೀತಿ ಮಾಡಿ ಈಗಾಗಲೇ ೪ ವರ್ಷ ೧೦ ತಿಂಗಳು ಆಗಿದೆ. ಇದರಿಂದಾಗಿ ಸಂಬಂಧಪಟ್ಟ ರೈತರು ಭೂಮಿ ಯನ್ನು ಅಭಾದು ಮಾಡುವುದಕ್ಕಾಗುವುದಿಲ್ಲ. ಇದನ್ನು ನಾನು ಒಪ್ಪುತ್ತೇನೆ. ಆ ಜಮೀನು ಕೃಷಿ ವಿಶ್ವವಿದ್ಯಾನಿಲಯಕ್ಕೆ ಬೇಕಾಗಿರತಕ್ಕಂತಹ ಪ್ರದೇಶವಾಗಿರುವುದರಿಂದ ಕೂಡಲೇ ಸ್ವಾಧೀನಕ್ಕೆ ತೆಗೆದು ಕೊಳ್ಳತಕ್ಕಂತಹ ಕ್ರಮ ಏನಿದೆ ಅದನ್ನು ಮಾಡಿ ಮುಗಿಸುತ್ತೇವೆ. ಮತ್ತೆ ಅವಾರ್ಡ್ ಪಾಸ್ ಮಾಡುವುದಕ್ಕೆ ಅದೇಶವನ್ನೂ ಕೂಡ ನಾನು ಕೊಡುತ್ತೇನೆ.

Mis-appropriation of funds in TAPCMS Ltd. at Bellary

174 SRI M. RAMAPPA (Kurugodu).—Will the Minister for Co-operation be pleased to state:

whether the Government is aware of mis-appropriation of funds by the management staff including Directors of the Bellary TAPCMS Ltd., during the last 8 years and if so steps taken by the Government to institute legal action against them?

SRI A. B. JAKANUR (Minister for Co-operation).—

Yes. Statutory inquiry as contemplated under section 64 of the Karnataka Co-operative Societies Act, 1959 has been conducted. Civil and criminal action has been instituted on the persons responsible for the mis-appropriation.

ಉತ್ತರಗಳು ಅಚ್ಚಾಗಿದೆ. ಆದರೆ ಅದರಲ್ಲಿ ಪ್ರಿಂಟಿಂಗ್ ಮಿಸ್ಟೇಕ್ ಇದೆ. ಉತ್ತರದಲ್ಲಿ ಪ್ರಕರಣವನ್ನು ಪ್ರಾರಂಭಿಸಲಾಗಿದೆ ಎಂಬುದಾಗಿ ಅಚ್ಚಾಗಿದೆ. ಅದನ್ನು "Civil and Criminal action are being instituted" ಎಂಬುದಾಗಿ ಕರೆಕ್ಷನ್ ಮಾಡಿಕೊಳ್ಳಬೇಕು.

ಶ್ರೀ ಎಂ. ರಾಮಪ್ಪ.—ಸುಮಾರು ೮ ವರ್ಷಗಳಿಂದ ತನಿಖೆ ನಡೆಯುತ್ತಿದೆ ಎಂಬುದಾಗಿ ಹೇಳುತ್ತಿದ್ದೀರಿ. ಇದರೊಳಗೆ ಯಾರ್ಯಾರು ಎಷ್ಟೆಷ್ಟು ಹಣವನ್ನು ದುರುಪಯೋಗ ಮಾಡಿದ್ದಾರೆ? ಏನೇನು ಕೇಸ್ ಹಾಕಿದ್ದೀರಿ ಎಂಬುದರ ವಿನರವನ್ನು ತಿಳಿಸುತ್ತೀರಾ?

ಶ್ರೀ ಎ. ಬಿ. ಜಕ್ಕೂರ್.—ಇಲ್ಲಿ ೭ ಜನ ಸದಾಧಿಕಾರಿಗಳು ಇನ್ವಾಲ್ ಆಗಿದ್ದಾರೆ. ಅವರಲ್ಲಿ ಶ್ರೀ ಚನ್ನಮಲ್ಲಪ್ಪಗೌಡ, ಮಾಜಿ ಅಧ್ಯಕ್ಷರು, ಬಸವರಾಜ್ ಮಾಜಿ ಅಧ್ಯಕ್ಷರು ಶ್ರೀ ಇಸ್ವಾಲ್ ಮಹಮದ್ ಗೌಸ್ ಇನ್ವಾಲ್ ಮೇಲೆ ಡಿಸ್‌ಪ್ಯೂಟ್ ಹಾಕಬೇಕಾಗಿದೆ. ಇದರ ಬಗ್ಗೆ ಕಾನೂನು ಇಲಾಖೆಯವರ ಸಲಹೆ ಪಡೆದು ಡಿಸ್‌ಪ್ಯೂಟ್ ಹಾಕುತ್ತಿದ್ದೇವೆ. ಮತ್ತೆ ಆ ಸೊಸೈಟಿಯಲ್ಲಿದ್ದಂತಹ ಅಧಿಕಾರಿಗಳ ಪೈಕಿ, ಶ್ರೀ ಚನ್ನಬಸವಯ್ಯ, ಶ್ರೀ ನೀಲಕಂಠ ಮಲ್ಲಿಕಾರ್ಜುನ, ಭೀಮ ರಂಗಪ್ಪ, ಹನೀಮಂತ, ಪ್ರಶಾಂತ್ ರಾವ್, ಹಾಗೂ ಇನ್ವಾಲ್ ಯವರ ಮೇಲೆ ಡಿಸ್‌ಪ್ಯೂಟ್ ಹಾಕಬೇಕಾಗಿದೆ. ಉಳಿದವರ ಬಗ್ಗೆ ಪೇಪರ್ಸ್ ಎಲ್ಲವೂ ರೆಡಿಯಾಗಿದೆ.

ಶ್ರೀ ಎಂ. ರಾಮಪ್ಪ.—ಯಾರ್ಯಾರು ಎಷ್ಟೆಷ್ಟು ಹಣ ದುರುಪಯೋಗ ಮಾಡಿದ್ದಾರೆ. ಇವರ ಮೇಲೆ ಕೇಸ್ ಹಾಕುವುದಕ್ಕೆ ಎಷ್ಟು ವರ್ಷಗಳು ಬೇಕಾಗುತ್ತವೆ? ಇಂತಹ ವಿಚಾರಗಳಲ್ಲಿ ಪ್ರಿಯಾರಿಟಿ ಇಲ್ಲದಿದ್ದರೆ ಹೇಗೆ. ಏಕೆಂದರೆ ಸೊಸೈಟಿಗಳಲ್ಲಿ ಇದೇ ರೀತಿ ಕೋಟಾಂತರ ರೂಪಾಯಿಗಳನ್ನು ಹಣ

ಪೊಲು ಮಾಡುವಂತಹ ಒಂದು ಅನುಕೂಲಕರ ಪರಿಸ್ಥಿತಿ ಎಲ್ಲಕಡೆಯೂ ಇದೆ, ಕ್ರಿಮಿನಲ್ ಕೇಸ್ ಹಾಕ ಬೇಕಾದರೆ ಎಷ್ಟು ವರ್ಷ ಬೇಕಾಗುತ್ತದೆ ಎಂಬುದರ ಬಗ್ಗೆ ವಿವರವಾಗಿ ತಿಳಿಸಿದರೆ ಚೆನ್ನಾಗಿತ್ತು ತಿಳಿಸುತ್ತೀರಾ.

ಶ್ರೀ ಎ. ಬಿ. ಜಕನೂರ್.—ಈಗ ಈ ವ್ಯವಹಾರದಲ್ಲಿ ಹಣ ಹೆಚ್ಚು ದುರುಪಯೋಗ ಆಗಿದೆ. It is a big list. I shall show the Hon. Member if he desires. ಈಗ ಅವರ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳುವುದಕ್ಕೆ suitable instructions have been issued to take immediate action, both civil and criminal. ಈಗ ಇಬ್ಬರ ಮೇಲೆ ಕೇಸ್ ಹಾಕಲಾಗಿ ಅದು ಈಗ ಡಿಕ್ರಿ ಮಾಡುವ ಸ್ಟೇಜ್‌ನಲ್ಲಿ ಇದೆ. ಉಳಿದವರ ಬಗ್ಗೆ ಕಾಗದಗಳು ಸಿದ್ಧವಾಗಿವೆ. ತಕ್ಷಣ ಕ್ರಮವನ್ನು ತೆಗೆದುಕೊಳ್ಳಲಾಗುತ್ತದೆ.

ಶ್ರೀ ಎಂ. ರಾಮಪ್ಪ.—ಯಾರು ಇಲ್ಲಿ ಹಣವನ್ನು ಪೊಲು ಮಾಡಿದ್ದರೋ ಆ ನೌಕರರೇ ಇವತ್ತು ಕೆಲಸ ಮಾಡುತ್ತಿದ್ದಾರೆ. ಅವರ ಮೇಲೆ ಏನು ಕ್ರಮವನ್ನು ತಾವು ತೆಗೆದುಕೊಳ್ಳುತ್ತೀರಿ?

ಶ್ರೀ ಎ. ಬಿ. ಜಕನೂರ್.—ಇಲ್ಲಿ ಒಬ್ಬರು ಚನ್ನಬಸವಯ್ಯ ಎನ್ನುವ ಈ ಸೊಸೈಟಿಯ ಅಸಿಸ್ಟೆಂಟ್ ಸೆಕ್ರೆಟರಿಯವರನ್ನು ಸಸ್ಪೆಂಡ್ ಮಾಡಲಾಗಿದೆ.

ಶ್ರೀ ಎಂ. ರಾಮಪ್ಪ.—ಈಗ ತಾವು ಅವರನ್ನು ಸಸ್ಪೆಂಡ್ ಮಾಡಿದ್ದೀರೆಂದು ಹೇಳುತ್ತಿದ್ದೀರಿ. ಈಗ ಅವರು ಅಲ್ಲೇ ಕೆಲಸ ಮಾಡುತ್ತಿದ್ದಾರೆ. ಮತ್ತೆ ಪದಾಧಿಕಾರಿಗಳನ್ನು ಒಳಗೊಂಡ ಬೋರ್ಡ್‌ನ ವಿನ್‌ಡೋ ಅದೇ ಈಗ ಕೆಲಸ ಮಾಡುತ್ತಿದೆ. ಈಗಾಗಲೇ ಏನು ಹಣ ದುರುಪಯೋಗವಾಗಿದೆ ಅದನ್ನು ರಿಕ್ಯೂಪ್ ಮಾಡಬೇಕೆಂಬ ಉದ್ದೇಶದ ಮೇಲೆ ಈಗಿರುವ ಬೋರ್ಡ್‌ನ ಕೆಲಸ ಮಾಡುತ್ತಿದೆ. ಸರ್ಕಾರ ಈ ದಿನದಲ್ಲಿ ಏನೇನು ಕ್ರಮ ತೆಗೆದುಕೊಳ್ಳುತ್ತದೆ? ಹಾಗೂ ಕ್ರಮ ತೆಗೆದುಕೊಳ್ಳಲು ಎಷ್ಟು ಸಮಯ ಬೇಕಾಗುತ್ತದೆ?

ಶ್ರೀ ಎ. ಬಿ. ಜಕನೂರ್.—ಸಸ್ಪೆಂಡ್ ಆಗಿರುವವರು ಮತ್ತೆ ಕೆಲಸ ಮಾಡುತ್ತಿದ್ದಾರೆ ಎಂದು ಹೇಳುವುದು ಸರಿಯಲ್ಲ. ಹಾಗೆ ಕಂಡುಬಂದರೆ ಮತ್ತೆ ಶಿಕ್ಷೆಗೆ ಗುರಿಪಡಿಸಲಾಗುವುದು. ಇದು ಸರ್ಕಾರದ ಗಮನಕ್ಕೆ ಬಂದಿಲ್ಲ. ಇನ್ನೂಳಿದವರ ಮೇಲೆ ಅದಷ್ಟು ಬೇಗ ಕ್ರಮ ತೆಗೆದುಕೊಳ್ಳಲಾಗುವುದು.

ಶ್ರೀ ಎಂ. ರಾಮಪ್ಪ.—ಈಗ ಸಸ್ಪೆಂಡ್ ಆಗಿರುವವರು ಕೆಲಸ ಮಾಡುತ್ತಿಲ್ಲವೆಂದು ಹೇಳುತ್ತಿದ್ದೀರಿ. ಈಗ ಅಲ್ಲಿರತಕ್ಕ ಚನ್ನಬಸವಯ್ಯ ಎನ್ನುವವರು ಕೆಲಸ ಮಾಡುತ್ತಿದ್ದಾರೆ. ಬೋರ್ಡ್ ಮತ್ತು ಇವರು ಕಲೆತು ಶುಮೀಲಾಗಿ ಈಗ ಹಣ ಏನು ಪೊಲು ಆಗಿದೆ ಅದನ್ನು ರಿಕ್ಯೂಪ್ ಮಾಡುವುದಕ್ಕೋಸ್ಕರ ಅದೇ ಬೋರ್ಡ್‌ನ ಕೆಲಸ ಮಾಡುತ್ತಿದೆ. ಈ ಬಗ್ಗೆ ಏನು ಕ್ರಮವನ್ನು ತೆಗೆದುಕೊಳ್ಳುತ್ತೀರಾ?

ಶ್ರೀ ಎ. ಬಿ. ಜಕನೂರ್.—ಸಸ್ಪೆಂಡ್ ಆದವರು ಮತ್ತೆ ಕೆಲಸ ಮಾಡುತ್ತಿದ್ದಾರೆಂಬ ವಿಚಾರ ತಿಳಿದು ಬಂದರೆ ಅವರ ಮೇಲೆ ಶಿಸ್ತಿನ ಕ್ರಮ ತೆಗೆದುಕೊಳ್ಳಲಾಗುವುದು.

ಶ್ರೀ ಎಂ. ರಾಮಪ್ಪ.—ಈಗ ಬೋರ್ಡ್‌ನ್ನು ಸೂಪರ್‌ಸೀಡ್ ಮಾಡುವುದಕ್ಕೆ ಏನು ಆದೇಶವನ್ನು ಕೊಡುತ್ತೀರಿ? ಏಕೆಂದರೆ ಅಲ್ಲಿ ಅವ್ಯವಹಾರಗಳು ನಡೆಯುತ್ತಿವೆ. ಈ ಬಗ್ಗೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ?

ಶ್ರೀ ಎ. ಬಿ. ಜಕನೂರ್.—ಬೋರ್ಡ್‌ನ್ನು ಈಗಾಗಲೇ ಸೂಪರ್‌ಸೀಡ್ ಮಾಡಿದ್ದೇವೆ, ಅವಧಿ ಮುಗಿದ ನಂತರ ಮತ್ತೊಂದು ವರ್ಷ ಎಕ್ಸ್ಟೆಂಡ್ ಮಾಡುವುದಕ್ಕೆ ಸರ್ಕಾರ ಆದೇಶವನ್ನು ಹೊರಡಿಸಿತ್ತು ಆ ಆದೇಶವನ್ನು ಹೈಕೋರ್ಟ್‌ನಲ್ಲಿ ಚಾಲೆಂಜ್ ಮಾಡಲಾಯಿತು. ಹೈಕೋರ್ಟ್‌ನಲ್ಲಿ ಎಲೆಕ್ಷನ್ ಮಾಡಬೇಕೆಂದು ಹುಕುಂ ಮಾಡಿತ್ತು. ಈ ಹುಕುಂ ಪ್ರಕಾರ ಎಲೆಕ್ಷನ್ ನಡೆದು ಒಬ್ಬರು ಅಧ್ಯಕ್ಷರನ್ನು ನೇಮಿಸಲಾಗಿದೆ. ಈಗ ಏನೂ ಮಾಡುವುದಕ್ಕಾಗುವುದಿಲ್ಲ.